



РЕШЕНИЕ

с.Туембаш

КАРАР

от «28» апреля 2022 года

№ 10

Татарстан Республикасы Кукмара муниципаль районы Туембаш авыл жирлеге депутатына, жирле үзидарә сайланулы органы эгъзасына, жирле үзидарәнен сайланулы вазыйфай затына үз керемнәре, чыгымнары, мөлкәте һәм мөлкәти характердагы йөкләмәләре турында, шулай ук хатынының (иренең) һәм балигы булмаган балаларының керемнәре, чыгымнары, мөлкәтләре һәм мөлкәти характердагы йөкләмәләре турында дәрәс булмаган яки тулы булмаган белешмәләр биргән өчен, әгәр бу мәгълүматларны бозу житди булмаса, жаваплылык чараларын куллану турында карар кабул итү тәртибе хакында

«Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы, «Коррупциягә каршы тору турында» 2008 елның 25 декабрэндәге 273-ФЗ номерлы федераль законнар, «Муниципаль вазыйфа яисә контракт буенча жирле администрация башлыгы вазыйфасын биләүгә дэгъва кылучы гражданның, контракт буенча жирле администрация башлыгы вазыйфаларын яисә жирле администрация башлыгы вазыйфаларын биләүче затларның керемнәре, чыгымнары, мөлкәте һәм мөлкәти характердагы йөкләмәләре турында белешмәләр бирү тәртибе турында» 2017 елның 19 июлендәге 56-ТРЗ номерлы, «Муниципаль вазыйфаларны, контракт буенча жирле администрация башлыгы вазыйфасын биләүне дэгъвалаучы гражданны һәм муниципаль вазыйфаларны, контракт буенча жирле администрация башлыгы вазыйфасын биләүче затлар тарафыннан тапшырылган белешмәләрен дәрәслеген һәм тулылыгын тикшерү турында» 2017 елның 19 июлендәге 57-ТРЗ номерлы законнары, Татарстан Республикасы Кукмара муниципаль районының Туембаш авыл жирлеге Уставы нигезендә Туембаш авыл жирлеге Советы карар бирде:

1. Татарстан Республикасы Кукмара муниципаль районы Туембаш авыл

жирлеге депутатына, жирле үзидарә сайланулы органы әгъзасына, жирле үзидарәнен сайланулы вазыйфаи затына үз керемнәре, чыгымнары, мөлкәте һәм мөлкәти характердагы йөкләмәләре турында, шулай ук хатынының (иренең) һәм балигъ булмаган балаларының керемнәре, чыгымнары, мөлкәтләре һәм мөлкәти характердагы йөкләмәләре турында дәрәс булмаган яки тулы булмаган белешмәләр биргән өчен, әгәр бу мәгълүматларны бозу житди булмаса, жаваплылык чараларын куллану турында карар кабул итү тәртибен расларга (кушымта).

Әлеге карар рәсми басылып чыкканнан (халыкка житкерелгәннән) соң үз көченә керә.

3. Әлеге карарны Татарстан Республикасы хокукый мәгълүматының рәсми порталында, Туембаш авыл жирлеге территориясендә мәгълүмати стендларда урнаштыру юлы белән игълан итәргә, шулай ук Татарстан Республикасы Кукмара муниципаль районының рәсми сайтында «Авыл жирлекләре» бүлегендә урнаштырырга.

Жирлек башлыгы



И.Ф.Гарипов

Кукмара муниципаль
районының Туембаш авыл жирлеге
Советының 2022 елның 28
апрелдәге 10 номерлы карарына
кушымта

Татарстан Республикасы Кукмара муниципаль районы Туембаш авыл жирлеге депутатына, жирле үзидарә сайланулы органы әгъзасына, жирле үзидарәнең сайланулы вазыйфай затына үз керемнәре, чыгымнары, мөлкәте һәм мөлкәти характердагы йөкләмәләре турында, шулай ук хатынының (иренең) һәм балигъ булмаган балаларының керемнәре, чыгымнары, мөлкәтләре һәм мөлкәти характердагы йөкләмәләре турында дәрәс булмаган яки тулы булмаган белешмәләр биргән өчен, әгәр бу мәгълүматларны бозу житди булмаса, жаваплылык чараларын куллану турында карар кабул итү тәртибе

1. Татарстан Республикасы Кукмара муниципаль районы Туембаш авыл жирлеге депутатына, жирле үзидарә сайланулы органы әгъзасына, жирле үзидарәнең сайланулы вазыйфай затына (алга таба – муниципаль вазыйфаны биләүче зат) үз керемнәре, чыгымнары, мөлкәте һәм мөлкәти характердагы йөкләмәләре турында, шулай ук хатынының (иренең) һәм балигъ булмаган балаларының керемнәре, чыгымнары, мөлкәтләре һәм мөлкәти характердагы йөкләмәләре турында дәрәс булмаган яки тулы булмаган белешмәләр (алга таба – керемнәр, чыгымнар, мөлкәт һәм мөлкәти характердагы йөкләмәләр) биргән өчен, әгәр бу мәгълүматларны бозу житди булмаса, жаваплылык чараларын куллану турында карар кабул итүнең әлеге тәртибе карар кабул итү процедурасын регламентлый (алга таба – жаваплылык чарасы).

2. «Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы Федераль законның 40 статьясындагы 7³⁻¹ өлеше нигезендә муниципаль вазыйфаларны биләүче затларга керемнәр, чыгымнар, мөлкәт һәм мөлкәти характердагы йөкләмәләр турында дәрәс булмаган яисә тулы булмаган белешмәләр биргән затларга карата түбәндәге жаваплылык чаралары кулланыла:

- 1) кисәтү;
- 2) депутатны, Туембаш авыл жирлеге жирле үзидарә сайланулы органы әгъзасын, аның вәкаләтләре срогы тәмамланганчы, Туембаш авыл жирлеге Советында, Туембаш авыл жирлеге жирле үзидарәсенә сайланулы органында вазыйфалар биләү хокукыннан мәхрүм итеп, Туембаш авыл жирлеге Советында, Туембаш авыл жирлеге жирле үзидарә сайланулы органында вазыйфа биләүдән азат итү;
- 3) аның вәкаләтләре вакыты беткәнчегә кадәр даими нигездә вәкаләтләрен гамәлгә ашыру хокукыннан мәхрүм итеп, даими нигездә вәкаләтләренә гамәлгә ашырудан азат итү;

4) Туембаш авыл жирлеге Советында, Туембаш авыл жирлеге жирле үзидарә сайланулы органында аның вәкаләтләре срогы тәмамланганчы вазыйфаларны биләүне тыю;

5) вәкаләтләре срогы тәмамланганчы даими нигездә вәкаләтләрен үтәүне тыю.

3. Муниципаль вазыйфаларны биләүче затларга карата әлеге Тәртипнең 2 пунктында санап үтелгән җаваплылык чараларының берсен куллану турындагы мәсьәлә Туембаш авыл жирлеге Советы (алга таба – Совет) тарафыннан карала.

Әлеге мәсьәләне карау өчен «Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы Федераль законның 40 статьясындагы 7³ өлешендә каралган Татарстан Республикасы Президентының муниципаль вазыйфаны биләүче затка карата җаваплылык чараларын куллану турындагы гаризасы нигез булып тора.

4. Җаваплылык чараларын куллану турында Татарстан Республикасы Президенты гаризасы Совет тарафыннан аның кергән көненнән өч айдан да соңга калмыйча карала.

5. Совет муниципаль вазыйфаны биләүче затка, аңа карата күрсәтелгән мәсьәләне карау датасына кадәр биш эш көненнән дә ким булмаган вакыт эчендә язма рәвештә җаваплылык чараларын куллану турындагы мәсьәләне карау турында хәбәр итә.

Совет утырышы урыны һәм вакыты турында хәбәр ителгән муниципаль вазыйфаны биләүче затның килмәве Татарстан Республикасы Президентының җаваплылык чараларын куллану турындагы гаризасын карауга комачауламый.

6. Муниципаль вазыйфаны биләүче затка карата җаваплылык чараларын куллану турында Татарстан Республикасы Президенты гаризасы Совет утырышында Туембаш авыл жирлеге Советының 2005 елның 23 декабрэндәге 10 номерлы карары белән расланган Регламентта (алга таба – Регламент) билгеләнгән тәртиптә карала.

Күрсәтелгән мәсьәләне караганда муниципаль вазыйфаны биләүче затка тапшырылган мәгълүматлар буенча аңлатмалар бирү мөмкинлеге бирелергә тиеш.

Муниципаль вазыйфа биләүче затка җаваплылык чараларының берсе куллану турындагы мәсьәләне караганда, депутатлар тарафыннан мәнфәгатьләр конфликтын булдырмау һәм җайга салу буенча таләпләр үтәлергә тиеш. Совет утырышында рәислек итүче мәнфәгатьләр каршылыгының барлыкка килү мөмкинлеге турында хәбәр итәргә кирәклеке депутатларга тәкъдим итәргә тиеш.

Мәнфәгатьләр каршылыгын булдырмау яки җайга салу максатларында, мәнфәгатьләр конфликтны яклы депутат карар кабул итүдән рәислек итүче тарафыннан читләштерелә.

7. Татарстан Республикасы Президенты гаризасын карау нәтижәләре буенча муниципаль вазыйфаны биләүче затка карата җаваплылык чараларын куллану яисә җаваплылык чарасын кулланудан баш тарту турында карар кабул ителә.

Әлеге карар Регламентта билгеләнгән тәртиптә кабул ителә.

Татарстан Республикасы Президентының аңа карата гаризасы кергән депутат тавыш бирүдә катнашмый.

8. Җаваплылык чараларын куллану турындагы карар гаделлек, төрлелек, пропорциональлек һәм котылгысызлык принциплары нигезендә кылынган коррупцион хокук бозу характерын, аның авырлыгын, ул кылынган хәлләрне исәпкә алып, шулай ук муниципаль вазыйфаны биләүче зат тарафыннан үз вазыйфаи бурычларын (вәкаләтләрен) үтәүнең алдагы нәтижәләрен, шулай ук коррупциягә каршы тору максатларында билгеләнгән башка чиклүүләрне, тыюларны һәм бурычларны үтәвен исәпкә алып кабул ителә.

Хисап чорында керемнәре, чыгымнары, милке һәм мөлкәти характердагы йөкләмәләре турында дәрәс булмаган яки тулы булмаган мәгълүмат биргән өчен бары тик бер генә җаваплылык чарасы кулланылырга мөмкин.

9. Җаваплылык чараларын куллану турындагы карарда коррупциячел хокук бозуга күрсәтмә, муниципаль вазыйфаны биләүче зат тарафыннан бозылган норматив хокукый актларның нигезләмәләре, Россия Федерациясе законнарында билгеләнгән тәртиптә карарга шикаять белдерү хокукы булырга тиеш.

10. Җаваплылык чарасын кулланудан баш тарту турындагы карарда мондый баш тартуның дәлилленгән нигезе булырга тиеш.

11. Җаваплылык чарасын куллану яисә җаваплылык чарасын кулланудан баш тарту турындагы карарның күчәрмәләре кабул ителгәннән соң биш эш көне эчендә муниципаль вазыйфа биләүче затка имза куйдырып тапшырыла яисә тапшыру турында хәбәрнамә белән почта аша җибәрелә, шулай ук Татарстан Республикасы Президентына җибәрелә.

Җаваплылык чарасын куллану турындагы карарны муниципаль вазыйфаны биләүче затка җиткерү мөмкин булмаса яки күрсәтелгән зат карарны кул куеп кабул итүдән баш тартса, авыл җирлеге башкарма комитеты секретаре җаваплылык чараларын куллану турындагы карар белән югарыда күрсәтелгән затның танышудан баш тартуы яисә аны әлеге хәбәрнамә белән таныштыру мөмкин булмавы хакында акт төзелә.

12. Җаваплылык чарасын куллану яисә җаваплылык чарасын кулланудан баш тарту турындагы карарга карата Россия Федерациясе законнарында билгеләнгән тәртиптә шикаять бирелергә мөмкин.